

POŻIZZJONI VAKANTI

Espert fil-Ġestjoni tad-Data u fl-Arkitettura tad-Data

Unità: Appoġġ għas-Sorveljanza u r-Rispons
Referenza: ECDC/AD/2018/SRS-EDMDA

Qed jintlaqgħu applikazzjonijiet għall-kariga ta' hawn fuq ta' Agent Temporanju fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

Id-Detentur tal-Impjieg ser jitqiegħed fit-Taqsima tal-Metodi Epidemijoloġiċi (Unità ta' Appoġġ għas-Sorveljanza u r-Rispons) u ser jirrapporta lill-Kap tal-Grupp tas-Servizzi ta' Data ta' Sorveljanza.

Huwa ser ikun responsabbli, b'mod partikolari, għall-oqsma ta' ħidma li ġejjin:

- Jikkoordina, jorganizza u jappoġġja l-ġabriet tad-data ta' sorveljanza minn perspettiva teknika;
- Jiżgura li l-kwalità tad-data hija definita, iddokumentata, analizzata u mmonitorjata b'mod xieraq;
- Jiżgura l-ħolqien/l-evoluzzjoni u l-manutenzjoni tal-proċessi tal-validazzjoni tad-data u tat-tindif tad-data, tal-flussi ta' data u tal-istrutturi ta' data, u tal-ġhodod ta' appoġġ;
- Jipparteċipa b'mod attiv fil-Governanza tal-Infurmazzjoni (governanza tad-data) billi jikkoordina attivitajiet fil-qasam tal-arkitettura tad-data, joħloq/jaġġorna u jiġġestixxi l-master data, il-metadata u d-data ta' referenza;
- B'kollaborazzjoni diretta ma' esperti fis-suġġett u ma' esperti tad-data, joħloq/jaġġorna l-mudelli tad-data (kuncettwali, loġiċi, fiżiċi), iżommhom u jottimizzahom;
- B'kollaborazzjoni diretta ma' żviluppaturi u ma' esperti oħrajn tal-IT, u ma' esperti fis-suġġett, jiġġestixxi u jissorvelja l-maħżen virtwali tad-data u jiżgura li tkun tajba għall-iskop;
- Jipprovdi parir tekniku u arkitettoniku lill-proġetti ta' analiżi tad-data, inkluż l-Atlas għas-sorveljanza ta' mard infettiv;
- Jaġixxi ta' kap tekniku fil-qasam tad-data (ġestjoni tad-data, arkitettura tad-data, governanza tad-data), biex b'hekk jiżgura l-implimentazzjoni ta' soluzzjonijiet u riżultati tal-oġġla kwalità; meta meħtieġ, jipprovdi taħriġ dwar il-ġestjoni tad-data u l-governanza tad-

data ta' kwistjonijiet tekniċi lill-grupp dwar is-Servizzi tad-Data ta' Sorveljanza (u kollegi tekniċi oħra);

- Jikkontribwixxi għal attivitajiet oħrajn tal-ECDC, kif meħtieġ, fil-qasam tal-għarfien espert tiegħu/tagħha;

Kwalifiki u esperjenzi meħtieġa

A. Rekwiżiti formali

Sabiex tkun kandidat eligibbli trid tissodisfa sett ta' rekwiżiti formali. Dawn ir-rekwiżiti huma:

- Livell ta' edukazzjoni li jikkorrispondi għal studji universitarji mitmuma ta' mill-anqas tliet snin attestati b'diploma¹
- Għarfien profund ta' waħda mil-lingwi tal-Komunitajiet u għarfien sodisfaċenti ta' lingwa oħra tal-Komunitajiet sal-limitu meħtieġ għat-twettiq tad-dmirijiet tiegħu/tagħha²;
- Nazzjonalità ta' wiehded mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li jkun/tkun intitolat/a għad-drittijiet kollha tiegħu jew tagħha bħala ċittadin³;
- Il-kandidat għandu jkun issodisfa l-obbligi kollha imposti mil-ligijiet applikabbli dwar is-servizz militari;
- Jissodisfa r-rekwiżiti tal-karattru għad-dmirijiet involuti; u
- Ikun fiżikament kapaċi li jwettagħ id-dmirijiet relatati ma' din il-kariga;

B. Kriterji tal-għażla

Biex kandidat jikkwalifika għal din il-kariga identifikajna kriterji essenzjali fir-rigward tal-esperjenza professjonali u l-karatteristiċi personali/hiliet interpersonali. Dawn huma:

Esperjenza/għarfien professjonali:

- Mill-inqas 5 snin ta' esperjenza professjonali (wara l-għoti tad-diploma) li mill-inqas 3 snin minnhom iridu jkun f'impjiegi rilevanti għad-deskrizzjoni tal-impjieg;
- Esperjenza b'saħħitha f'attivitajiet ta' ġestjoni tad-data, inkluż immudellar ta' data, trasformazzjoni, aggregazzjoni u kalkolazzjoni f'settijiet ta' data kbar u kumplessi;
- Esperjenza fil-governanza tad-data, master data/metadati/ġestjoni tad-data ta' referenza, preferibbilment fil-qasam tas-saħħa elettronika;

¹ Se jiġu kkunsidrati biss iċ-ċertifikati u d-diplomi li jkun ngehaw fl-Istati Membri tal-UE jew li huma s-sugġett ta' ċertifikati ta' ekwivalenza mahruġin mill-awtoritajiet fl-Istati Membri msemmija

² Barra minn hekk, sabiex ikun eligibbli għal promozzjoni permezz ta' eżerċizzju ta' promozzjoni annwali, il-membri tal-persunal jenħtieġ li jkollhom għarfien operattiv ta' tielet lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

³ Qabel il-ħatra, il-kandidat magħżul ser jintalab jipprovdi ċertifikat mill-fajl tal-pulizija biex juri li ma għandux kondotta kriminali.

- Esperjenza fl-istabbiliment u fl-eżekuzzjoni ta' proġetti tal-kwalità tad-data u tal-analiżi tad-data ma' esperti fil-qasam, inkluż l-għoti ta' appoġġ għall-utent dwar kwistjonijiet li għandhom x'jaqsmu mad-data;
- Għarfien avanzat ta' SQL, T-SQL u s-Server SQL ta' Microsoft, il-ħażna virtwali tad-data, l-integrazzjoni tad-data/għodod ETL, soluzzjonijiet analitiċi u r-rappurtar ta' soluzzjonijiet (BI);
- Livell eċċellenti tal-Ingliš, kemm miktub kif ukoll mitkellem.

Karatteristiċi personali/ħiliet interpersonalni:

- Immotivati għall-kwalità u orjentati lejn is-servizz;
- Ħila li taħdem b'mod kollaborattiv u li tibni relazzjonijiet tax-xogħol b'saħħithom;
- Orjentat/a lejn soluzzjonijiet kummerċjali (persuna li ssolvi l-problemi);
- Ħila li taħdem taħt pressjoni, timmaniġġja r-responsabbiltajiet u l-aspettattivi, u tipprijoritizza d-domandi;
- Ħiliet analitiċi eċċellenti, organizzat/a sew, orjentat/a lejn id-dettall, interessat/a f'soluzzjonijiet godda.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel, jew japplika kwalunkwe kriterju ta' vantaġġ elenkat.

Ħatra u kundizzjonijiet tal-impjieg

Il-persuna impjegata ser tintgħażel abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati jistgħu jintalbu jagħmlu testijiet bil-miktub. Il-kandidati jenħteġ li jinnotaw li l-proposta tista' ssir pubblika u li l-inklużjoni tagħhom fil-lista qasira ma tiggarrantixx ir-reklutaġġ tagħhom. Il-lista qasira ta' kandidati se tiġi stabbilita wara proċess ta' għażla miftuħa.

Il-kandidat li jintgħażel ser jiġi reklutat bħala Aġent Temporanju, skont l-Artikolu 2f) tal-Kundizzjonijiet tal-Impjieg ta' Aġenti Oħra tal-Komunitajiet Ewropej, għal perjodu ta' ħames snin li jista' jiġġedded. Il-ħatra ser tkun fil-grad **AD 5**.

L-applikanti jenħteġ li jinnotaw ir-rekwiżit skont ir-regolamenti tal-persunal tal-UE għall-persunal ġdid kollu li għandu jtemm il-perjodu ta' prova b'suċċess.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjieg ta' Aġenti Oħra tal-Komunitajiet Ewropej, li huma disponibbli fil-link li ġejja:

http://ecdc.europa.eu/en/aboutus/jobs/Documents/Staff_Regulations_2014.pdf

Il-post tal-impjieg ser ikun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholq lista ta' riżerva u din tista' tintuża għar-reklutaġġ, fil-każ li jkun hemm pożizzjonijiet vakanti simili. Din ser tkun valida sal-31 ta' Diċembru tal-istess sena tad-data tal-iskadenza tal-applikazzjoni u tista' tiġi estiża.

Proċedura ta' applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu u fis-suġġett tal-email indika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida, għandek timla t-taqsimiet meħtieġa kollha tal-formola ta' applikazzjoni, li għandha tintbagħat fil-format ta' Word jew PDF u preferibbilment bl-Ingliż⁴. Applikazzjonijiet mhux mimlija għalkollox jittqiesu bħala mhux validi.

Il-formola ta' applikazzjoni tal-ECDC tinsab fuq is-sit web tagħna hawnhekk:

<https://ecdc.europa.eu/en/about-us/work-us/recruitment-process>

Id-data tal-għeluq għas-sottomissjoni tal-applikazzjonijiet u aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mnizzla fuq is-sit web tagħna u tista' tinstab bl-użu tal-link ta' hawn fuq.

Minħabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.

⁴ Dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-original tiegħu bl-Ingliż. Peress li l-lingwa tal-ħidma ta' kuljum tal-Aġenzija hija ġeneralment l-Ingliż, l-ECDC jippreferi jirċievi l-applikazzjoni bl-Ingliż.